



## Fulltrúi til Sendistovu Føroya í Keypmannahavn

**Vit sóknast eftir dugnaligum og nærlagðum fólki at gerast fastur partur av føroysku starvslíðnum í Keypmannahavn**

### Starvið

Søkt verður eftir fulltrúa til Sendistovu Føroya í Keypmannahavn frá 1. januar 2023 at rokna.

Talan er um eitt fjølbroytt starv í einum spennandi arbeidsumhvørvi.

Sum fulltrúi á sendistovuni kemur tú at hava nógvsamskifti um hendi, og tú kemur at verða partur av einum altjóða umhvørvi í Keypmannahavn og samstundis hava samband við føroysku miðfyrisingina.

### Uppgávur

Talan er um eitt fjøltáttað starv, sum millum annað fevnir um:

- At fyrireika og luttaka saman við sendimanninum til fundir við umboð fyri útlenskar sendistovur og við donsk stjórnarráð
- At umboða sendistovuna á ymsum fundum og í samstørvum
- At skriva upprit, røður og frágreiðingar um fyrisingarlig og aktuell mál
- At rættlesa tekstir á føroyskum, donskum og enskum
- At umsita sosialar miðlar
- At hava ábyrgd av bókhaldi, roknskapi, fíggjarstýring og lønarumsiting

### Førleikakrøv

Umsøkjjarin skal hava viðkomandi útbúgving á master/kandidat stigi, og royndir og áhuga í teimum uppgávum, sum liggja í starvinum. Harumframt ynskja vit ein persón, sum:

- Er røkin, fyrikomandi og hefur góð samstarvsevni
- Hefur eitt jaligt, ágrýtið arbeidsslyndi
- Megnar at arbeiða undir tíðartrýsti og ofta við fleiri uppgávum í senn
- Kann arbeiða sjálvstøðugt, vera hjálpsamur og miðvísur
- Hefur góðar málførleikar í føroyskum, donskum og enskum máli

### Starvsstaðið

Starvsstaðið er Sendistova Føroya í Keypmannahavn, Strandgade 91, 1401 København K. Sendistova Føroya heldur til á Norðurbryggjuni, har sendistovurnar hjá Íslandi og Grønlandi eisini halda til.

### Setanartreytir

Talan er um eitt fulltíðarstarv, og starvið verður sett sambært sáttmála millum Fíggjarmálaráðið og avvarðandi yrkisfelag.

### Nærri kunning um starvið

Nærri kunning fæst við at venda sær til Jóannes V. Hansen, sendimann, telefon +298 551009 ella +45 23613771.

### Umsóknir

Umsóknir við prógvum og lívsrenslis eiga at verða sendar til:

#### Uttanríkis- og mentamálaráðið

Postrúm 3279

110 Tórshavn

ella við telduposti til: [ummr@ummr.fo](mailto:ummr@ummr.fo)

Umsóknir skulu verða Uttanríkis- og mentamálaráðnum í hendi í seinasta lagi mikudagin **2. november 2022 kl. 12.00.**

**Sendistova Føroya í Keypmannahavn** er partur av Uttanríkisráðgjafastovni, ið bygnaðarliga er partur av Uttanríkis- og mentamálaráðnum. Serstök mál hjá sendistovuni í Keypmannahavn fevna m.a. um: at umboða Føroyar móttvegis donskum stjórnarráðum og myndugleikum; mál, har donsk stjórnarráð ráðføra seg við sendistovuna; regluligar fundir millum føroyskar og danskar myndugleikar; samskifti við aðrar sendistovur í Keypmannahavn serstakliga fyri at fremja uttanríkispolitisku áhugamál Føroya.